

॥ శ్రీరాఘవేంద్రమంగళాష్టకమ్ ॥

శ్రీమద్రామపదారవిందమధుపః శ్రీమధ్వవంశాధిపః
సచ్ఛిష్యోడుగణోడుపః శ్రీతజగద్గీర్వాణసత్పాదపః ।
అత్యర్థం మనసా కృతాచ్యుతజపః పాపాంధకారాతపః
శ్రీమత్సద్గురురాఘవేంద్రయతిరాట్ కుర్యాద్భువం మంగలం ॥ ౧ ॥

కర్మందింద్రసుధీంద్రసద్గురుకరాంభోజోద్భవ సంతతం
ప్రాజ్యధ్యానవశీకృతాఖిలజగద్వాస్తవ్యలక్ష్మీధవః ।
సచ్ఛాస్త్రాదివిదూషకాఖిలమృషావాదీభకంఠీరవః
శ్రీమత్సద్గురురాఘవేంద్రయతిరాట్ కుర్యాద్భువం మంగలం ॥ ౨ ॥

సాలంకారకకావ్యనాటకకలాకాణాదపాతంజల
త్రయ్యర్థస్మృతిజైమినీయకవితాసంగీతపారంగతః ।
విప్రక్షత్రవిడంఘ్రిజాతముఖరానేకప్రజానేవితః
శ్రీమత్సద్గురురాఘవేంద్రయతిరాట్ కుర్యాద్భువం మంగలం ॥ ౩ ॥

రంగోత్తుంగతరంగమంగళకరశ్రీతుంగభద్రాతట
ప్రత్యస్థద్విజపుంగవాలయలసన్ మంత్రాలయాభ్యే పురే ।
నవ్యేంద్రోపలనీలభవ్యకరసద్భృందావనాంతర్గతః
శ్రీమత్సద్గురురాఘవేంద్రయతిరాట్ కుర్యాద్భువం మంగలం ॥ ౪ ॥

విద్వద్రాజశిరః కిరీటఖచితానర్హ్యోరురత్నప్రభా
రాగాఘౌఘహపాదుకద్వయచరః పద్మాక్షమాలాధరః ।
భాస్వద్దండకమండలోజ్వలకరా రక్తాంబరాడంబరః
శ్రీమత్సద్గురురాఘవేంద్రయతిరాట్ కుర్యాద్భువం మంగలం ॥ ౫ ॥

యద్బృందావనసత్ప్రదక్షిణనమస్కారాభిషేకస్తుతి
ధ్యానారాధన మృద్విలేపనముఖానేకోపచారాన్ సదా ।
కారంకారమభిప్రయాంతి చతురో లోకాః పుమర్థాన్ సదా
శ్రీమత్సద్గురురాఘవేంద్రయతిరాట్ కుర్యాద్భువం మంగలం ॥ ౬ ॥

వేదవ్యాసమునీశమధ్యయతిరాట్టికార్యవాఖ్యామృతం
జ్ఞాత్వాద్వైతమతం హలాహలసమం త్యక్త్వా సమాఖ్యాప్తయే ।
సంఖ్యావత్సుఖదాం దశోపనిషదాం వ్యాఖ్యాం సమాఖ్యాన్మదా
శ్రీమత్సద్గురురాఘవేంద్రయతిరాట్ కుర్యాద్భువం మంగలం ॥ ౭ ॥

శ్రీమద్వైష్ణవలోకజాలకగురుః శ్రీమత్పరివ్రాధ్భరుః
శాస్త్రీ దేవగురుః శ్రితామరతరుః ప్రత్యూహగోత్రస్వరుః ।
చేతోతీతశిరుస్తథా జితవరుః సత్సైఖ్యసంపత్కరుః
శ్రీమత్సద్గురురాఘవేంద్రయతిరాట్ కుర్యాద్భువం మంగలం ॥ ౮ ॥

యః సంధ్యాస్వనిశం గురోర్వ్రతిపతేః సన్మంగలస్యాష్టకం
సద్యః పాపహరం స్వసేవివిదుషాం భక్త్యైవ బాభాషితం ।
భక్త్యా వ్యక్తి సుసంపదం శుభపదం దీర్ఘాయురారోగ్యకం
కీర్తిం పుత్రకళత్రబాంధవసుహృన్నూర్తి ప్రయాతి ధ్రువమ్ ॥ ౯ ॥

॥ ఇతి శ్రీ అప్పణ్ణాచార్యకృతం శ్రీరాఘవేంద్రమంగళాష్టకం సంపూర్ణం ॥